



Il-Lussemburgu,

DEC 15 2017

REF:

CDT-AD5-2017/04

TRADUTTUR/TRADUTTRICI ESTONJAN/A

GRAD: AD5

DIPARTIMENT: Traduzzjoni -- Grupp tal-Lingwi 1 Finno-Ugriċi, Baltiċi u Slavoniċi

POST TAL-IMPJIEG: Il-Lussemburgu

Iċ-Ċentru tat-Traduzzjoni għall-Korpi tal-Unjoni Ewropea ġie stabbilit fl-1994 biex jiprovd servizzi tat-traduzzjoni għall-korpi varji tal-Unjoni Ewropea. Dan huwa bbażat fil-Lussemburgu. Mit-twaqqif tiegħu, ix-xogħol taċ-Ċentru żdied b'mod konsiderevoli u issa għandu tim ta' madwar 110 tradutturi.

F'konformità mal-Artikolu 11 tad-deċiżjoni taċ-Ċentru tat-Traduzzjoni li jistipula dispożizzjonijiet ta' implementazzjoni ġenerali dwar il-proċedura li tirregola l-inggaġġ u l-użu ta' persunal temporanju skont l-Artikolu 2(f), iċ-Ċentru tat-Traduzzjoni qed jorganizza proċedura ta' għażla biex jistabbilixxi lista ta' rizerva¹ għar-reklutaġġ ta' persunal temporanju bħala tradutturi li l-lingwa prinċipali tagħhom tkun l-Estonjan ("lingwa prinċipali" tfisser l-ilsien nattiv jew lingwa li tagħha l-applikanti jkollhom għarfien ekwivalenti). Il-kompli tagħhom ser jinkludu t-traduzzjoni ta' testi mill-Ingliz u lingwi ufficjalji oħra rajn tal-Unjoni Ewropea għall-Estonjan u r-reviżjoni ta' testi tradotti minn kuntratturi esterni għall-Estonjan.

1. KRITERJI TAL-Għażla:

Sabiex ikun eliġibbli biex jieħu sehem f'din il-proċedura ta' għażla, l-applikant għandu fi **JAN 24 2018** id-data tal-ġħeluq għall-applikazzjonijiet online, jissodisa r-rekiżi li ġejjin:

(a) KRITERJI TA' ELIĞIBBILTÀ:

- ikun čittadin ta' wieħed mill-Istati Membri tal-Unjoni Ewropea;
- kwalifi: ikollu livell ta' edukazzjoni li jikkorrispondi għal studji universitarji mitmuma ta' mill-inqas tliet snin attestati permezz ta' diploma²;
- għarfien ta' lingwi:
 - Lingwa 1 (lingwa prinċipali): għarfien perfett tal-Estonjan,
 - Lingwa 2 (l-ewwel lingwa sors): għarfien eċċelletti tal-Ingliz, u
 - Lingwa 3 (it-tieni lingwa sors): għarfien tajjeb ħafna tal-Franċiż jew tal-Ġermaniż.

¹ L-istess lista ta' riserva tista' tintuża għar-reklutaġġ ta' persunal temporanju skont l-Artikolu 2(b) tal-Kondizzjonijiet tal-Impjieg applikabbi għall-Āġenti l-Ohra tal-Unjoni Ewropea.

² Ser jiġu kkunsidrati biss id-diplomi u c-ċertifikati li jkunu nghataw fl-Istati Membri tal-UE jew li huma s-suġġett ta' c-ċertifikati ekwivalenti mahruġin mill-awtoritajiet fl-Istati Membri msemmija.

(b) KOMPETENZI U HILIEU SPECIFIČI:

- wara li jkunu kisbu l-kwalifikasi msemmijin hawn fuq, l-applikanti għandu jkollhom tal-anqas sena esperjenza professionali bħala tradutturi full-time.

Dan li ġej ikun ta' vantaġġ:

- għarfien sodisfaċenti ta' kif thaddem għoddha fuq il-komputer li tgħinek fit-traduzzjonijiet;
- għarfien ta' kif timmaniġġja t-terminoloġija;
- għarfien tajjeb ta' mill-inqas lingwa ufficjali waħda tal-Unjoni Ewropea barra mil-lingwi 1, 2 u 3 (ara l-punt 1(a)) ikun ta' vantaġġ (Bulgaru, Spanjol, Ček, Daniż, Grieg, Irlandiż, Kroat, Taljan, Latvjan, Litwan, Uneriż, Malti, Olandiż, Pollakk, Portugiż, Rumen, Slovakk, Sloven, Finlandiż u Žvediż);
- esperjenza ta' xogħol bħala traduttur ma' organizzazzjoni Ewropea jew internazzjonali.

2. IL-PROCEDURA TAL-Għażla:

(a) STADJU TA' QABEL L-Għażla:

L-istadju ta' qabel l-għażla ser isir f'żewġ partijiet:

- L-ewwel parti ser tkun ibbażata fuq il-kriterji ta' eligibbiltà msemmijin hawn fuq (il-punt 1(a)), u hija maħsuba li tistabbilixxi jekk l-applikant jissodisfax il-kriterji ta' eligibbiltà obbligatorji kollha u r-rekiżi formali kollha stipulati fil-proċedura ta' applikazzjoni. L-applikanti li ma jissodisfawx dawn il-kriterji ma jiġux aċċettati.
- It-tieni parti ser tikkunsidra l-esperjenza professionali u punti oħrajn indikati taħt "Kompetenzi u hili speċifiċi" (il-punt 1(b)). Din il-parti ser tkun immarkata fuq skala minn 0 sa 20 (marka minima: 10).

Il-Kumitat tal-Għażla ser jistieden għal eżami bil-miktub u intervista lill-20 applikant li jgħaddu mill-istadju ta' qabel l-għażla u jgħib l-aħjar marki.

(b) L-ISTADJU TAL-Għażla:

L-istadju tal-għażla jsegwi l-proċedura deskritta hawn taħt. Dan ser isir f'żewġ partijiet:

(i) Eżami bil-miktub li jikkonsisti minn:

- traduzzjoni mill-Ingliż għal-lingwa principali (l-użu ta' dizzjunarji mhux elettroniċi li jgħib magħhom l-applikanti stess huwa permess waqt l-eżami) ta' test ta' madwar 1500 karattru (mingħajr spazji) sabiex jiġu evalwati l-aptitudnijiet ġenerali u l-hili lingwistici tal-applikanti sa fejn dan huwa meħtieġ għat-twettiq tal-kompli tagħhom, u l-kompetenzi speċifiċi b'referenza għall-profili tagħhom. Hin allokat: Sagħtejn.
- ir-reviżjoni ta' test tradott mill-Ingliż fil-lingwa principali (ta' madwar 3000 karattru mingħajr spazji, l-użu ta' dizzjunarji mhux elettroniċi li jgħib magħhom l-applikanti stess huwa permess waqt l-eżami) sabiex jiġu evalwati l-aptitudnijiet ġenerali u l-hili lingwistici tal-applikanti sa fejn dan huwa meħtieġ għat-twettiq tal-kompli tagħhom, u l-kompetenzi speċifiċi tagħhom b'referenza għall-profili tagħhom. Hin allokat: siegħa.

It-test bil-miktub ser jingħata marka minn total ta' 20 marka: 12-il punt għat-traduzzjoni u 8 punti għar-reviżjoni (marka aggregata minima biex tgħaddi: 12).

(ii) Intervista mal-Kumitat ta' Għażla biex tkun evalwata l-addegtazzha tal-applikanti biex iwettqu d-dmirijiet deskritti hawn fuq. L-intervista ser tiffoka wkoll fuq l-gharfien speċjalizzat tal-applikanti u l-

kapaċità tagħhom li jaħdnu f'ambjent multikulturali. L-intervista għandha ssir fl-istess ġurnata li fiha jsir it-test bil-miktub jew fil-ġurnata/ġranet ta' wara. Hin allokat: 45 minuta.

L-intervista għandha massimu ta' 20 punt (marka minima biex tgħaddi: 12).

It-test bil-miktub u l-intervista sejrin isiru fil-Lussemburgu.

Ladarba t-test bil-miktub u l-intervista jkunu ġew immarkati, il-Kumitat tal-Għażla jfassal lista ta' riserva bl-applikanti li jkollhom succcess f'ordni alfabetiku. L-applikanti li jkollhom succcess huma l-applikanti li jkollhom kemm marka minima meħtieġa aggregata fit-test bil-miktub kif ukoll marka minima meħtieġa fl-intervista (ara l-punti (i) u (ii)). L-applikanti jenħtieg li jinnotaw li l-inklużjoni f'lista ta' riserva ma tiggarantixx ir-reklutaġġ.

Dawk l-applikanti li jiġu mistiedna għat-testijiet għandhom jissottomettu, fil-jum tal-intervista, id-dokumenti ta' sostenn rilevanti kollha li jikkorrispondu mal-informazzjoni mdaħħla fil-formola tal-applikazzjoni, jiġifieri kopji tad-diplomi, certifikati u dokumenti ta' sostenn oħra li jagħtu prova tal-kwalifik u tal-esperjenza professjonali tagħhom u li juru biċ-ċar id-dati tal-bidu u tat-tmiem, il-kariga u n-natura eżatta tad-dmirijiet tagħhom, ecc.

Madankollu, qabel il-firma tal-kuntratt, l-applikanti magħżula ser ikollhom jipprovd il-kopji oriġinali u certifikati tad-dokumenti rilevanti kollha li jagħtu prova tal-kriterji ta' eligibbiltà.

Il-lista ta' riserva tkun valida għal 12-il xahar mid-data tal-istabbiliment tagħha u tista' tiġi estiża skont id-diskrezzjoni tal-awtorità bis-setgħa li tikkonkludi kuntratti ta' impjieg taċ-Ċentru tat-Traduzzjoni.

3. REKLUTAĠġ:

Skont is-sitwazzjoni baġitarja, l-applikanti magħżula jistgħu jiġu offruti kuntratt ta' tliet snin (li jista' jerġa' jiġgedded) f'konformità mal-Kondizzjonijiet ta' Impjieg ta' Aġenti Oħra tal-Unjoni Ewropea. Jista' jkun meħtieġ li l-applikant magħżul ikollu jaapplika għal approvazzjoni tas-sigurtà, soġġetta għal-livell ta' kunfidenzjalità tax-xogħol imwettaq.

L-applikanti magħżula sejrin jiġu reklutati fil-grupp/grad ta' funzjoni AD 5. Is-salarju mensili bażiku għall-grad AD 5 (stадju 1) huwa ta' EUR 4,637.77. Minbarra s-salarju bażiku, il-membri tal-personal jistgħu jkunu intitolati għal diversi benefici, bħall-benefici tal-familja, benefici ta' espatriazzjoni (16 % tas-salarju bażiku), ecc.

Barra minn hekk, sabiex ikun eligibbli u qabel ma jinhatar, l-applikant magħżul għandu:

- ikun issodisfa kwalunkwe obbligu impost fuqu mil-liġiġiet li jirrigwarda s-servizz militari;
- ikun issodisfa r-rekwiżiti tal-karatru għall-kompieti involuti (igawdi drittijiet sħaħi bħala čittadin)³;
- jgħaddi minn eżami mediku ppjanat miċ-Ċentru tat-Traduzzjoni sabiex jissodisfa r-rekwiżiti tal-Artikolu 28(e) tar-Regolamenti tal-Persunal ta' Ufficjali tal-Unjoni Ewropea.

4. IL-PROCEDURA TAL-APPLIKAZZJONI:

Applikanti interessati għandhom jimlew l-applikazzjoni online tagħhom fil-ħin.

Nirrakkomandaw bis-sħiħ li l-applikanti ma jistennewx sal-aħħar ffit jiem biex jaapplikaw. L-esperjenza wriet li s-sistema tista' tkun mgħobbija żżejjed aktar ma tqoqrob id-data tal-iskadenza għall-applikazzjoni. Għaldaqstant jista' jaġhti l-każ li jkun diffiċċi tapplika fil-ħin.

³ L-applikanti għandhom jipprovdū certifikat ufficjali li jikkonferma li ma għandhomx rekord kriminali.

OPPORTUNITAJIET INDAQS

Iċ-Ċentru tat-Traduzzjoni huwa impiegatur ta' opportunitajiet indaqs u jirrekluta applikanti mingħajr distinzjoni ta' razza, konvinzjoni politika, filosofika jew reliġjuża, sess jew orjentazzjoni sesswali u irrispettivament mill-istat ċivili jew is-sitwazzjoni tal-familja tagħhom.

INDIPENDENZA U DIKJARAZZJONI TA' INTERESSI

Id-detentur tal-impieg ser ikun mitlub jagħmel dikjarazzjoni ta' impenn li jaġixxi b'mod indipendent fl-interess pubbliku u jagħmel dikjarazzjoni fir-rigward ta' kwalunkwe interess li jista' jkun ikkunsidrat ta' preġudizzju għall-indipendenza tiegħu/tagħha.

5. INFORMAZZJONI GENERALI

RIEŻAMI - APPELL - LMENTI

L-applikanti li jikkunsidraw li għandhom raġunijiet għal lment rigward deċiżjoni partikolari jistgħu, fi kwalunkwe ħin tal-proċedura ta' għażla, jitkolu aktar dettalji rigward din id-deċiżjoni mill-President tal-Kumitat tal-Għażla, jibdew proċedura ta' appell jew jippreżentaw lment mal-Ombudsman Ewropew (ara l-Anness I).

TALBIET MINN KANDIDATI GħAL AċċESS GħAL INFORMAZZJONI LI TIKKONċERNAHOM

L-applikanti involuti fi proċedura ta' għażla għandhom id-dritt speċifiku ta' aċċess għal certa informazzjoni li tikkonċernahom direttament u individwalment. L-applikanti li jitkolu dan jistgħu għaldaqstant jingħataw informazzjoni supplimentari relatata mal-partcipazzjoni tagħhom fil-proċedura tal-ġażla. L-applikanti għandhom jibagħtu talbiet bħal dawn bil-miktub lill-President tal-Kumitat tal-Għażla fi żmien xahar minn meta jiġi nnotifikati bir-risultati tagħhom fil-proċedura ta' għażla. It-tweġiba tintbagħha fi żmien xahar. It-talbiet ser jiġi indirizzati b'kunsiderazzjoni tan-natura kunfidenzjali tal-proċedimenti tal-Kumitat tal-Għażla skont ir-Regolamenti tal-Persunal.

IL-PROTEZZJONI TAD-DATA PERSONALI

Iċ-Ċentru tat-Traduzzjoni (bħala l-korp responsabbi mill-organizzazzjoni tal-proċedura ta' għażla) ser jiżgura li d-data personali tal-applikanti tkun ipproċessata kif mitlub mir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dak id-data (Ġurnal Uffiċjali tal-Unjoni Ewropea, L8 tat-12 ta' Jannar 2001). Dan jaapplika b'mod partikolari għall-kunfidenzjalità u għas-sigurtà ta' tali data.

Il-kandidati għandhom id-dritt li jirrikoru fi kwalunkwe ħin għand il-Kontrollur Ewropew għall-Protezzjoni tad-Data (edps@edps.europa.eu).

Jekk jogħġibok ara l-avviż ta' privatezza speċifiku.

Peress li r-Regolamenti tal-Persunal japplikaw għal proċeduri ta' għażla, jekk jogħġibok innota li l-proċedimenti kollha huma kunfidenzjali. Jekk, fi kwalunkwe stadju tal-proċedura tal-għażla, l-applikanti jikkunsidraw li l-interessi tagħhom ikunu ġew preġudikati minn deċiżjoni partikolari, huma jistgħu jieħdu l-azzjoni li ġejja:

I. TALBIET GHAL AKTAR INFORMAZZJONI JEW GHAL RIEŻAMI

- Ibgħat ittra fejn titlob aktar informazzjoni jew evalwazzjoni u ddikjara l-każże tiegħek bil-mod li ġej:

Għall-attenzjoni tal-President tal-Kumitat tal-Għażla CDT-AD5-2017/04

Translation Centre
Bâtiment Drosbach
Office 3076
12 E, rue Guillaume Kroll
L-1882 Luxembourg

fi żmien 10 ijiem kalendarji mid-data tal-konsenza tal-ittra li tinfurmahom bid-deċiżjoni. Il-Kumitat tal-Għażla jibgħat tweġiba malajr kemm jista' jkun.

II. PROċEDURI TA' APPELL

- Ressaq ilment skont l-Artikolu 90(2) tar-Regolamenti tal-Persunal ta' Uffiċjali tal-Unjoni Ewropea, fl-indirizz li ġej:

**Għall-attenzjoni tal-Awtorità awtorizzata biex tikkonkludi kuntratti ta' impjieg
CDT-AD5-2017/04**

Translation Centre
Bâtiment Drosbach
Office 3076
12 E, rue Guillaume Kroll
L-1882 Luxembourg

Il-limiti ta' żmien biex jinbdew dawn iż-żewġ tipi ta' proċedura (ara r-Regolamenti tal-Persunal kif emendati bir-Regolament (UE, Euratom) Nru 1023/2013 tal-Parlament Ewropew u tal-Kunsill (GU L 287 tad-29.10.2013, p 15 – <http://eur-lex.europa.eu/ov/direct-access.html?locale=en>) jibdew mill-mument li l-applikanti jiġu notifikati dwar l-att li allegatament jippreġudika l-interessi tagħhom.

Jekk jogħġibok innota li l-Awtorità bis-setgħa li tikkonkludi kuntratt ta' impjieg m'għandhiex is-setgħa li temenda d-deċiżjonijiet tal-Kumitat tal-Għażla. B'mod konsistenti l-Qorti dejjem sostniet li d-diskrezzjoni wiesħha li jgawdu Kumitat tal-Għażla mhix soġġetta għal rieżami mill-Qorti sakemm ir-regoli li jirregolaw il-proċedimenti ta' Kumitat tal-Għażla ma jkunux inkisru b'mod čar.

III. LIMENTI LILL-OMBUDSMAN EWROPEW

- L-applikanti jistgħu jippreżentaw l-ilment lil:

European Ombudsman

1 avenue du Président-Robert-Schuman – BP 403
F-67001 Strasbourg Cedex

skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kondizzjonijiet stipulati fid-Deċiżjoni 94/262/KEFA, KE, Euratom tal-Parlament Ewropew tad-9 ta' Marzu 1994 rigward ir-regolamenti u l-kundizzjonijiet generali li jirregolaw it-twettiq tal-obbligi tal-Ombudsman (GU L 113 tal-4 ta' Mejju 1994, p.15).

Jekk jogħġibok innota li l-ilmenti li jsiru lill-Ombudsman m'għandhom l-ebda effett ta' sospensjoni fuq il-perjodu stabbilit fl-Artikolu 90(2) u fl-Artikolu 91 tar-Regolamenti tal-Persunal sabiex jitressqu ilmenti jew biex jiġu pprezentati appelli lill-Qorti tal-Ġustizzja tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea. Jekk jogħġibok innota wkoll li, skont l-Artikolu 2(4) tad-Deċiżjoni 94/262/ECSC, KE, Euratom tal-Parlament Ewropew tad-9 ta' Marzu 1994 rigward ir-regolamenti u l-kundizzjonijiet generali li jirregolaw it-twettiq tal-obbligi tal-Ombudsman, kwalunkwe lment imressaq quddiem l-Ombudsman għandu jkun ippreċedut bl-approċċi amministrattivi xierqa lill-istituzzjonijiet u l-korpi kkonċernati.